



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

**राज्यपाल श्री फागू चौहान ने मुख्यमंत्री के रूप में श्री नीतीश कुमार के अलावे
14 मंत्रियों को भी पद एवं गोपनीयता की शपथ दिलायी**

पटना, 16 नवम्बर 2020

महामहिम राज्यपाल श्री फागू चौहान ने आज श्री नीतीश कुमार को बिहार राज्य के मुख्यमंत्री के रूप में पद एवं गोपनीयता की शपथ दिलायी। मुख्यमंत्री के साथ 14 मंत्रियों को भी मंत्रिपरिषद् के सदस्य के रूप में पद एवं गोपनीयता की शपथ दिलायी गई। शपथ-ग्रहण-समारोह राजेन्द्र मंडप, राजभवन परिसर, पटना में **अपराह्न 04.30** बजे से आयोजित किया गया।

मंत्रिपरिषद् के सदस्य के रूप में श्री तारकेशोर प्रसाद, श्रीमती रेणु देवी, श्री विजय कुमार चौधरी, श्री बिजेन्द्र प्रसाद यादव, श्री अशोक चौधरी, श्री मेवालाल चौधरी, श्रीमती शीला कुमारी, श्री संतोष कुमार सुमन, श्री मुकेश सहनी, श्री मंगल पाण्डे, श्री अमरेन्द्र प्रताप सिंह, डॉ. रामप्रीत पासवान, श्री जिवेश कुमार एवं श्री राम सूरत कुमार को भी आज महामहिम राज्यपाल द्वारा पद एवं गोपनीयता की शपथ दिलाई गई।

उक्त शपथ-ग्रहण-समारोह के अवसर पर माननीय केन्द्रीय गृह मंत्री श्री अमित शाह, राज्य सभा के उप सभापति श्री हरिवंश, भारतीय जनता पार्टी के राष्ट्रीय अध्यक्ष श्री जे.पी. नड्डा, कार्यकारी सभापति बिहार विधान परिषद् श्री अवधेश नारायण सिंह, पूर्व मुख्यमंत्री, बिहार श्री जीतन राम माँझी, पूर्व मुख्यमंत्री, महाराष्ट्र श्री देवेन्द्र फडणवीस, केन्द्रीय स्वास्थ्य राज्य मंत्री श्री अश्विनी कुमार चौबे, केन्द्रीय गृह राज्य मंत्री श्री नित्यानंद राय, लोक सभा सदस्य एवं बिहार प्रदेश भाजपा अध्यक्ष श्री संजय जायसवाल, राज्य सभा सदस्य एवं जदयू के बिहार प्रदेश अध्यक्ष श्री वशिष्ठ नारायण सिंह, राज्य सभा सांसद एवं बिहार भाजपा प्रभारी श्री भूपेन्द्र यादव, राष्ट्रीय संगठन महामंत्री भाजपा श्री बी.एल. संतोष, पूर्व उप मुख्यमंत्री श्री सुशील कुमार मोदी, बिहार के कई सांसदगण, विधायकगण, विधान पार्षदगण, बिहार के कई पूर्व केन्द्रीय एवं राज्य के मंत्रिगण, राज्य के विभिन्न आयोगों के अध्यक्षगण, राज्य के महाधिवक्ता, विभिन्न राजनीतिक दलों के अध्यक्ष एवं पदाधिकारीगण, नेता-कार्यकर्तागण, राज्य सरकार के वरीय अधिकारीगण, गणमान्य अतिथिगण आदि भी उपस्थित थे।

.....